

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ బుధకౌశిక విరచితం

॥ శ్రీరామరక్షాస్తోత్రం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీరామరక్షాస్తోత్రం ॥

అస్య శ్రీరామరక్షాస్తోత్రమంత్రస్య ।

బుధకౌశిక ఋషిః ।

శ్రీసీతారామచంద్రో దేవతా ।

అనుష్టుప్ ఛందః ।

సీతా శక్తిః ।

శ్రీమద్ హనుమాన్ కీలకం ।

శ్రీరామచంద్రప్రీత్యర్థే రామరక్షాస్తోత్రజపే వినియోగః ॥

అథ ధ్యానం

ధ్యాయేదాజానుబాహుం ధృతశరధనుషం బద్ధపద్మాసనస్థం

పీతం వాసో వసానం నవకమలదలస్పర్ధినేత్రం ప్రసన్నం ।

వామాంకారూఢ సీతాముఖకమలమిలల్లోచనం నీరదాభం

నానాలంకారదీప్తం దధతమురుజటామండనం రామచంద్రం ॥

అథ స్తోత్రం

చరితం రఘునాథస్య శతకోటిప్రవిస్తరం ।

ఏకైకమక్షరం పుంసాం మహాపాతకనాశనం ॥ 1 ॥

ధ్యాయత్వా నీలోత్పలశ్యామం రామం రాజీవలోచనం ।

జానకీలక్ష్మణోపేతం జటాముకుటమండితం ॥ 2 ॥

సాసితూణధనుర్భాణపాణిం నక్తంచరాంతకం ।

స్వలీలయా జగత్త్రా తుమావిర్భూతమజం విభుం ॥ 3 ॥

రామరక్షాం పఠేత్పాఞ్జః పాపఘ్నం సర్వకామదామ్ |  
శిరో మే రాఘవః పాతు ఫాలం దశరథాత్మజః || 4 ||

కౌసల్యేయో దృశౌ పాతు విశ్వామిత్రప్రియః శ్రుతీ |  
ఘ్రూణం పాతు మఖత్రాతా ముఖం సౌమిత్రవత్సలః || 5 ||

జిహ్వం విద్యానిధిః పాతు కంఠం భరతవందితః |  
స్కంధౌ దివ్యాయుధః పాతు భుజౌ భగ్నేశకార్ముకః || 6 ||

కరో సీతాపతిః పాతు హృదయం జామదగ్న్యజిత్ |  
మధ్యం పాతు ఖరధ్వంసీ నాభిం జాంబవదాశ్రయః || 7 ||

సుగ్రీవేశః కఠీ పాతు సక్థినీ హనుమత్ప్రభుః |  
ఊరూ రఘూత్తమః పాతు రక్షః కులవినాశకృత్ || 8 ||

జానునీ నేతుకృత్పాతు జంఘే దశముఖాంతకః |  
పాదౌ విభీషణశ్రీదః పాతు రామోఽఖిలం వపుః || 9 ||

ఏతాం రామబలోపేతాం రక్షాం యః సుకృతీ పఠేత్ |  
స చిరాయుః సుఖీ పుత్రీ విజయీ వినయీ భవేత్ || 10 ||

పాతాలభూతలవ్యోమచారిణశ్చద్మచారిణః |  
న ద్రష్టుమపి శక్తాస్తే రక్షితం రామనామభిః || 11 ||

రామేతి రామభద్రేతి రామచంద్రేతి వా స్మరన్ |  
నరో న లిప్యతే పాపైర్భుక్తిం ముక్తించ విందతి || 12 ||

జగజ్జైత్రకమంత్రేణ రామనామ్నాఽభిరక్షితమ్ |  
యః కంఠే ధారయేత్తస్య కరస్థాః సర్వసిద్ధయః || 13 ||

వజ్రపంజరనామేదం యో రామకవచం స్మరేత్ |  
అవ్యాహతాఙ్గుః సర్వత్ర లభతే జయమంగళం || 14 ||

ఆదిష్టవాన్ యథా స్వప్నే రామరక్షామిమాం హరః |  
తథా లిఖితవాన్ ప్రాతః ప్రబుద్ధో బుధకౌశికః || 15 ||

ఆరామః కల్పవృక్షాణాం విరామః సకలాపదాం |  
అభిరామస్త్రిలోకానాం రామః శ్రీమాన్ స నః ప్రభుః || 16 ||

తరుణౌ రూపసంపన్నౌ సుకుమారౌ మహాబలౌ |  
పుండరీకవిశాలాక్షౌ చీరకృష్ణాజినాంబరౌ || 17 ||

ఫలమూలాశినౌ దాంతౌ తాపసౌ బ్రహ్మచారిణౌ |  
పుత్రౌ దశరథస్యైతౌ భ్రాతరౌ రామలక్ష్మణౌ || 18 ||

శరణ్యౌ సర్వసత్త్వానాం శ్రేష్ఠౌ సర్వధనుష్మతాం |  
రక్షః కులనిహంతారౌ త్రాయేతాం నో రఘూత్తమౌ || 19 ||

ఆత్తసజ్జధనుషావిషుస్పృశావక్షయాశుగనిషంగసంగినౌ |  
రక్షణాయ మమ రామలక్ష్మణావగ్రతః పథి సదైవ గచ్ఛతాం || 20 ||

సన్నద్ధః కవచీ ఖడ్గీ చాపబాణధరో యువా |  
గచ్ఛన్మనోరథాన్నశ్చ రామః పాతు సలక్ష్మణః || 21 ||

రామో దాశరథిః శూరో లక్ష్మణానుచరో బలీ |  
కాకుత్స్థః పురుషః పూర్ణః కౌసల్యేయో రఘూత్తమః || 22 ||

వేదాంతవేద్యో యజ్ఞేశః పురాణపురుషోత్తమః |  
జానకీవల్లభః శ్రీమానప్రమేయపరాక్రమః || 23 ||

ఇత్యేతాని జపేన్నిత్యం మద్భక్తః శ్రద్ధయాన్వితః |  
అశ్వమేధాధికం పుణ్యం సంప్రాప్నోతి న సంశయః || 24 ||

రామం దూర్వాదలశ్యామం పద్మాక్షం పీతవాససం |  
స్తువంతి నామభిర్ద్వివైర్న తే సంసారిణో నరాః || 25 ||

రామం లక్ష్మణపూర్వజం రఘువరం సీతాపతిం సుందరం  
కాకుత్స్థం కరుణార్ణవం గుణనిధిం విప్రప్రియం ధార్మికం |  
రాజేంద్రం సత్యసంధం దశరథతనయం శ్యామలం శాంతమూర్తిం  
వందే లోకాభిరామం రఘుకులతిలకం రాఘవం రావణారిం || 26 ||

రామాయ రామభద్రాయ రామచంద్రాయ వేధనే |  
రఘునాథాయ నాథాయ సీతాయాః పతయే నమః || 27 ||

శ్రీరామ రామ రఘునందన రామ రామ  
శ్రీరామ రామ భరతాగ్రజ రామ రామ |  
శ్రీరామ రామ రణకర్కశ రామ రామ  
శ్రీరామ రామ శరణం భవ రామ రామ || 28 ||

శ్రీరామచంద్రచరణౌ మనసా స్మరామి  
శ్రీరామచంద్రచరణౌ వచసా గృణామి |  
శ్రీరామచంద్రచరణౌ శిరసా నమామి  
శ్రీరామచంద్రచరణౌ శరణం ప్రపద్యే || 29 ||

మాతా రామో మత్పితా రామచంద్రః  
స్వామీ రామో మత్సఖా రామచంద్రః |  
సర్వస్వం మే రామచంద్రో దయాలుః  
నాన్యం జానే నైవ జానే న జానే || 30 ||

దక్షిణే లక్ష్మణో యస్య వామే చ జనకాత్మజా |  
పురతో మారుతిర్యస్య తం వందే రఘునందనం || 31 ||

లోకాభిరామం రణరంగధీరం  
 రాజీవనేత్రం రఘువంశనాథం।  
 కారుణ్యరూపం కరుణాకరం తం  
 శ్రీరామచంద్రం శరణం ప్రపద్యే ॥ 32 ॥

మనోజవం మారుతతుల్యవేగం  
 జితేంద్రియం బుద్ధిమతాం వరిష్ఠం।  
 వాతాత్మజం వానరయూథముఖ్యం  
 శ్రీరామదూతం శిరసా నమామి ॥ 33 ॥

కూజంతం రామరామేతి మధురం మధురాక్షరం।  
 ఆరుహ్య కవితాశాఖాం వందే వాల్మీకికోకిలం ॥ 34 ॥

ఆపదామపహర్తారం దాతారం సర్వసంపదాం।  
 లోకాభిరామం శ్రీరామం భూయో భూయో నమామ్యహం ॥ 35 ॥

భర్జనం భవబీజానామర్జనం సుఖసంపదాం।  
 తర్జనం యమదూతానాం రామరామేతి గర్జనం ॥ 36 ॥

రామో రాజమణిః సదా విజయతే రామం రమేశం భజే  
 రామేణాభిహతా నిశాచరచమూ రామాయ తస్మై నమః।  
 రామాన్నాస్తి పరాయణం పరతరం రామస్య దాసోఽస్మ్యహం  
 రామే చిత్తలయః సదా భవతు మే భో రామ మాముద్ధర ॥ 37 ॥

‡రామ రామేతి రామేతి రమే రామే మనోరమే।  
 సహస్రనామ తత్తుల్యం రామనామ వరాననే ॥ 38 ॥

॥ ఇతి శ్రీరామరక్షాస్తోత్రం సంపూర్ణం ॥